

Published Date:	Tuesday 17th March, 2020	Publication:	Dainik Vishwamitra (Hindi) [Kolkata]
Journalist:	Bureau	Page No:	5
MAV/CCM:	44,553/30.94	Circulation:	150,000

# एफएमएससीआई के अध्यक्ष पृथ्वीराज पर लगा प्रतिबंध हटा

चेन्नई, 16 मार्च (एजेंसियां)। इंडियन मोटर स्पोर्ट्स अपील कमेटी ने फेडरेशन ऑफ मोटर स्पोर्ट्स क्लब ऑफ इंडिया (एफएमएससीआई) के अध्यक्ष जे. पृथ्वीराज पर लगे प्रतिबंध को हटा लिया है। पृथ्वीराज पर यह प्रतिबंध पिछले साल जोधपुर में एक रैली के दौरान हुई तीन लोगों की मौत के बाद लगाया गया था। कोयंबटूर ऑटो स्पोर्ट्स क्लब ने एक बयान जारी करके कहा कि आईएमएसएसी ने उनकी अपील को सही ठहराया है और कहा है कि एफएमएससीआई अध्यक्ष पृथ्वीराज पर लगा प्रतिबंध प्राकृतिक न्याय के सभी सिद्धांतों का उल्लंघन था। आदेश में कहा गया है, इस तरह की कठोर सजा देने से पहले उन्हें पर्याप्त नोटिस पर नहीं रखा गया। रैली के आयोजन के दौरान उन्हें किसी भी तरह की गलती से मुक्त घोषित किया गया। साथ ही पृथ्वीराज को खुद का बचाव करने का भी मौका नहीं दिया गया और उन्हें दोषी ठहरा दिया गया।



खुद पर लगे प्रतिबंध के हटने के बाद पृथ्वीराज ने कहा, मुझे खुशी है कि न्याय की जीत हुई है। रैली के सीओसी के रूप में ड्राइवर्स और दर्शकों की सुरक्षा सुनिश्चित करने के लिए मैंने सभी जरूरी कदम उठाए थे। हमारी ओर से कोई गलती नहीं थी। पृथ्वीराज ने साथ ही कहा, एफएमएससीआई के अध्यक्ष होने के नाते मैं यह बताना चाहूंगा कि मोटरस्पोर्ट्स समुदाय ने सरकार के दिशा निर्देशों के अनुसार कोरोना वायरस के बढ़ते प्रकोप को रोकने लिए सभी कदम उठाए हैं। मैं उम्मीद करता हूँ कि हम जल्द ही इस पर काबू पा लेंगे और अपने ट्रैक पर लौट आएं क्योंकि कई लोगों ने इस खेल को पेशेवर रूप में अपना लिया है। आईएमएसएसी ने अपने फैसले में पाया कि यह प्रक्रिया स्वयं में ही अवैध थी और कोई भी उचित तार्किक मूल्यों पर खरी नहीं उतर सकती थी क्योंकि परिषद को यह शक्ति नहीं दी गई है कि वे किसी पर प्रतिबंध लगाएं।